

Pro et Contra

Eitt nýtt lestrarár er um at byrja á einum av heimsins minstu lærdu háskúlum. Her ber til at nema sær útbúgvingar, ið standa altjóða mát og hóast avmarkingar í ítøkiligum vavi, víðka vit um møguleikarnar og í ár bjóða vit til upptøku á øllum deildum samstundis.

Deildirnar eru triggjar og til ber at velja millum fleiri ymiskar bachelor- ella masterútbúgvingar:

Náttúruvísindadeildin:

B.Sc. í lívfrøði

Føroyamálsdeildin:

B.A. í føroyskum

M.A. í føroyskum

Søgu- og samfelagsdeildin:

B.A. í søgu

B.S.Sc. í stjórnmálafrøði

Til tann, ið ivast í at fara undir hægri lestur, hava vit sett upp nakrar hugsaðar fyrimunir og vansar við at velja Fróðskaparsetur Føroya ella at fara uttanlands at lesa. Vónandi kunnu hesir gera støðutakanina lættari.

Fróðskaparsetur Føroya	Uttanlands
Umhvørvið er kent	Umhvørvið er ókent
Gott samband við undirvísarar	Lítið og einki samband við undirvísarar
Næstan alt fer fram á føroyskum máli	Undirvísingin fer fram á lokalum/enskum máli
Tú fært gott innlit í føroysk samfelagsviðurskifti	Ringt at fáa innlit í hvussu samfelagið virkar og fjarstøðan millum samfelagstættir og fólk er stór
Einasta universitet, ið burturav granskar í føroyskum viðurskiftum	-
Lætt at sleppa við í norðurlendskar skiftisætlanir sum t.d. Nordplus	Uttanlands fært tú ongar sersømdir. Tú ert ein millum túsundtals lesandi
Ikki góð bústaðarviðurskifti	Góðir bústaðarmøguleikar
Lágur studningur	Góðir studningsmøguleikar, ÚSUN
Nýggj føroysk vinfólk	Nýggj útlendsk vinfólk
Lokalt lestrarumhvørvi	Útisetalív í fremmandum býum og londum
Vánalig hólisviðurskifti	Í flestu forum nýmótans høli og hentleikar
Ótrygg figgjarviðurskifti á stovninum	Tann lesandi merkir einki til slíkt uttanlands
Netverk og samstarv við myndugleikar og vinnulív	Avmarkað netverk og avmarkað samstarv
Kanska ikki so 'cool' at lesa á Fróðskaparsetri Føroya	Harvard, Yale, Princeton!
Stór dunna í lítlum hyli	Lítill dunna í stórum hyli

Tað er eingin loyna, at vit ikki kunnu bjóða glæsiligar samkomuhallir. Tað er heldur ikki nakað dulsmál, at millum tey lesandi á Fróðskaparsetri Føroya neyvan sita komandi monarkar og forsetar eins og á Harvard og Princeton. Hinvegin klekja vit heimsborgarar. Aldargomlu lærdu háskúlarnir

í Cambridge og Sorbonne eru neyvan ernir av, at Fróðskaparsetur Føroya kann bjóða útbúgvingar á sama fakliga stigi sum teir. Fróðskaparsetur Føroya er í roynd og veru ein staðfesting av, at flestu avmarkingarnar verða til í høvðinum á fólki. Í so máta hava vit als ikki plásstrot.

Umsóknarfreistin er 1. juli 2006

Neyvari lýsingar av útbúgvingum og møguleikum síggjast á www.setur.fo.



FRÓÐSKAPARSETUR FØROYA

J.C. SVABOS GØTU 14 • FO-100 TÓRSHAVN • TEL.: 298 352500 • FAKS: 298 352501

WWW.SETUR.FO